

فقہائے سبعہ (۴)

حضرت عبید اللہ بن عبد اللہ

(از مولانا مظلّم، ساجی صاحب صدر مدرس تقویۃ الاسلام لاہور)

نام و نسب عبید اللہ نام، ابو عبد اللہ کنیت، سلسلہ نسب اس طرح ہے عبید اللہ بن عبد اللہ بن عقبہ بن مسعود ہندی۔ آپ مدینہ طیبہ میں پیدا ہوئے۔ آپ کے والد حضرت عبد اللہ کا صغار صحابہ میں شمار ہوتا ہے۔ آنحضرت صلی اللہ علیہ وسلم کی وفات کے وقت ان کی عمر پانچ یا چھ سال تھی۔ ان کے صاحبزادے حمزہ کا بیان ہے کہ میں نے اپنے والد حضرت عبد اللہ سے پوچھا کہ آپ کو رسول اللہ صلی اللہ علیہ وسلم سے کچھ یاد ہے؟ فرمایا کہ ہاں مجھے یاد ہے حضور صلی اللہ علیہ وسلم نے مجھے اپنی گود میں بٹھایا۔ میرے سر پر ہاتھ پھیرا اور میرے اور میری اولاد کے لئے برکت کی دعا فرمائی۔ اس وقت میں پانچ یا چھ برس کا تھا۔ علامہ ابن عبد البر نے آپ کو کبار تابعین میں شمار کیا ہے اور لکھا ہے کہ حضرت عمرؓ انہیں عامل مقرر کیا کرتے تھے اس پر امام نووی فرماتے ہیں انہیں حضرت عمرؓ کے عامل مقرر کرنے سے معلوم ہوتا ہے کہ انہوں نے کئی سال تک رسول اللہ صلی اللہ علیہ وسلم کا زمانہ پایا ہے۔ آپ کو فرس نماز پڑھانے کے لئے امام مقرر تھے۔ ۳۷ھ میں انتقال فرمایا۔

حضرت عبید اللہ کے دادا جناب عقبہ صلی اللہ علیہ وسلم کے صحابی اور حضرت عبد اللہ بن مسعود کے حقیقی بھائی ہیں۔ مشنہ کی طرف دوسری مرتبہ ہجرت کے وقت یہ اپنے بھائی حضرت عبد اللہ بن مسعود کے رفیق سفر تھے۔ رسول اللہ صلی اللہ علیہ وآلہ وسلم کی ہجرت کی اطلاع پا کر مدینہ طیبہ تشریف لے آئے اور غزوہ اُحدا اور اس کے بعد کے تمام غزوات میں آنحضرت صلی اللہ علیہ وسلم کے ساتھ شریک رہے۔ آپ بہت بڑے عالم و فاضل تھے اور عہد فاروقی میں مختلف عہدوں پر فائز رہے تھے۔ امام ابن شہاب زہری فرماتے ہیں کہ آپ علم و فضل اور حدیث و فقہ کے بانی ہیں اپنے بھائی عبد اللہ بن مسعود سے کسی طرح کم

تہذیب الاسماء مج ۲۷ ص ۱۶۷ ایضاً ص ۲۱۱ و تہذیب الاسماء ص ۳۶

نہیں تھے۔ مگر چونکہ ان کا انتقال بہت پہلے ہو گیا تھا اس لئے انہیں اپنے بھائی کی طرح علوم دین کی نشر و اشاعت کا موقع نہیں ملا اور نہ ہی لوگوں میں وہ شہرت نصیب ہوئی جو حضرت عبداللہ بن مسعود کو ہوئی تھی۔

طلب علم | حضرت عبداللہ بن مسعود کو پہنچنے کے بعد تحصیل علم کی طرف متوجہ ہوئے مندرجہ ذیل اساطین علم و فن صحابہ کرام کی خدمت میں زانوئے تلمذ تہ کیا۔ اور جس علم جو کچھ مل سکا اس کے حاصل کرنے میں کوتاہی نہیں کی۔ اپنے والد حضرت عبداللہ بن عقبہ کے علاوہ مندرجہ ذیل اصحاب سے خصوصیت کے ساتھ استفادہ کیا۔

حضرت عبداللہ بن عباسؓ، حضرت ابوسعید خدریؓ، حضرت ابوہریرہؓ، حضرت عبداللہ بن عمرؓ، حضرت ابوہریرہؓ، حضرت زید بن خالدؓ، حضرت نعمان بن بشیرؓ، حضرت عائشہؓ اور حضرت فاطمہ بنت نفیسؓ وغیرہ صحابہ کے علاوہ بہت سے تابعین عظام سے بھی کتب نفیس کیا۔ رضوان اللہ تعالیٰ علیہم اجمعین

قوت حفظ | آپ کا حافظہ بڑا قوی اور یادداشت نہایت مضبوط تھی۔ جو بات یاد رکھنا چاہتے وہ کبھی آپ کے حافظہ کی گرفت سے نکل نہیں سکتی تھی۔ چنانچہ خود فرماتے ہیں۔

ما سمعت حدیثاً قط فاشاء ان
 میں جب کوئی حدیث سنا اور چاہتا کہ اسے

ایک نافیہ تھے
 یاد رکھوں تو میں اسے یاد رکھ سکتا تھا۔

علم و فضل | بہت عالی، روشن و داعی، حافظہ کی بے پناہ مضبوطی، افضل اور اعلم ترین صحابہ کی خدمت میں مسلسل حاضر باشی، تحصیل علم کی تڑپ صادق۔ اور جذبہ صحیح، پھر شب و روز کی لگاتار محنت اور جاننا ہی آپ کی علمی اور عملی زندگی کی تشکیل کے وہ مؤثر اور حقیقی عوامل ہیں جلد کی بروقت آپ بہت جلد نہ صرف اپنے ہم عصر اور بعد کے اہل علم میں بلکہ خود فقہائے بعد میں ایک ممتاز اور نمایاں حیثیت کے مالک بن گئے۔ اور علم و فضل کے اس اور نچے مقام پر پہنچے کہ بڑے بڑے اساطین علم اور چوٹی کے ائمہ دین آپ کی مدح میں رطب اللسان نظر آتے ہیں۔ وہ آپ کے مقابلہ میں اپنے آپ کو طفل کتب سمجھتے۔ چنانچہ امام ابن شہاب زہری جو مسلسل آٹھ سال تک فقیہ الفقہاء حضرت سعید بن مسیب کے خرم علم

سے خوشہ چینی کرتے رہے اور بحر علم حضرت عروہ بن زبیر سے سیرابی حاصل کرنے کے بعد سمجھتے تھے کہ بہت کچھ سیکھ لیا ہے۔ اب مزید طلب اور جستجو کی چنداں حاجت نہیں جب آپ کی خدمت میں پہنچے اور آپ کے علم کی وسعت اور گہرائی کا مشاہدہ کیا تو انگشت بدنداں رہ گئے اور دانشگاہ الفاظ میں اقرار کیا کہ میں نے ابھی کچھ نہیں سیکھا اور بدستور علم سے تہی دامن ہوں ان کے اپنے الفاظ یہ ہیں۔

سمعت من العلم شيئاً كثيراً
فظننت اني قد اكتفيت حتى
لقيت عبداً لله فاذا كافي ليس
في بيدي شيء
بہت کچھ علم حاصل کرنے کے بعد خیال
ہوا کہ میں نے بہت کافی سیکھ لیا ہے
مگر جب عبید اللہ سے ملاقات ہوئی تو یوں
محسوس ہوا کہ میرے ہاتھ میں کچھ بھی نہیں ہے
نیز فرمایا

ما جالست احداً من العلماء
الا داری اني قد انتيت على ما
عندہ وقد كنت اختلف
الى عروہ حتى ما كنت
اسمع منه الا صاعاً ما
خلا عبید الله فانه لم
اكتد الا وجدة عندہ
علماً طریفاً

مجھے ان کی خدمت میں حاضر ہونے کا اتفاق ہوا انہیں تازہ تازہ اور نو بہ نو علم کے دریا بہتے ہوئے پایا
حضرت امام مالک فرماتے ہیں۔

کان ابن شہاب یاتی
عبید اللہ وکان من العلماء
یعنی امام زہری عالم ہونے کے باوجود
حضرت عبید اللہ کی خدمت میں حدیث پڑھنے

فکان جید ثہ ولیستقی ہولہ
من البیوٹہ

کے لئے حاضر ہوا کرتے تھے اور سناؤ
شاگرد کی طرح ان کی خدمت کرتے اور

ان کے لئے کنویں سے پانی بھر کر لاتے تھے

حافظ ابن کثیر لکھتے ہیں۔

دکان (ابن شہاب) بجداہ
عبید اللہ ولیستقی لہ الماء
المالحہ

ابن شہاب حضرت عبید اللہ کی خدمت کرتے
تھے اور کنویں سے ان کے لئے نمکین پانی
بھر کر لاتے تھے۔

ترجمان قرآن جبرائیل حضرت عبداللہ بن عباسؓ آپ سے نہایت تعظیم و تحکیم کے ساتھ پیش آیا
کرتے تھے۔ اور فیض پہنچانے میں کسی طرح دریغ نہیں کرتے تھے، امام زہری فرماتے ہیں۔

کان ابوسلۃ یسأل ابن
عباس فیخزن عنہ دکان
عبید اللہ یلطفہ فکان
عینہ حراً

ابوسلۃ حضرت ابن عباسؓ سے کوئی بات
پوچھتے تھے تو بسا اوقات آپ ان کو تنانے
سے گریز کرتے تھے عبید اللہ بڑی نرمی اور
رفق سے کام لیتے تھے اس لئے حضرت

عبداللہ بن عباسؓ بھی ان کی بہت عزت کرتے تھے۔

حضرت عبید اللہ آئمہ دین کی نظر میں | علمائے اسلام نے سلفاً و خلفاً علوم شرعیہ (کتاب و
سنت اور ان سے مستنبط شدہ فقہ) اور فنون ادبیہ میں آپ کی امامت اور جلالت کی بڑے زور دار
الفاظ میں شہادت دی ہے اور آپ کی قابلیت اور استعداد کے متعلق نہایت گہرے دلی تاثرات کا
انجھار فرمایا ہے۔ امام احمد بن حنبلؒ فرماتے ہیں۔

هو تابعی ثقة رجل صالح
جامع للعلم وهو معلم
عمر بن عبد العزیز لکھ

آپ کا شمار تابعین میں ہے۔ نیک مرد
اور جامع عالم ہیں۔ حضرت عمر بن عبدالعزیز
کے تابع تھے۔

امام ابن عبدالبرؒ لکھتے ہیں۔

کان احد الفقهاء العشرة ثم
السبعة الذين يدر عليهم
الفتوى وكان عالماً فاضلاً مقدماً
في الفقه

آپ دس پھر سات ان فقہاء میں سے
ایک ہیں جن پر فتوے کا دار و مدار تھا۔ آپ
عالم فاضل تھے اور علم فقہ میں سب پر
مقدم تھے۔

امام زہری فرماتے ہیں
کان عبید اللہ من بحور العلم
علامہ ابن جعفر طری اپنے تائثرات کا اظہار ان الفاظ میں کرتے ہیں۔
کان مقدماً في العلم والمعرفة
بأحكام الحلال والمحرام
امام زہری فرماتے ہیں۔

حضرت عبید اللہ علم کا سمندر تھے۔
آپ علم، معرفت احکام اور ملال و حرام کے
جانتے میں سب پر مقدم تھے۔

عبید اللہ بن عبد اللہ الفقیہ
العلم ابو عبید اللہ الہندی المدنی
الضرب من احد الفقهاء السبعة
علامہ ابن کثیرؒ کے الفاظ یہ ہیں۔

یعنی آپ علم شریعت کا پہاڑ اور فقہائے
سبعہ میں سے ایک تھے۔

کان اماماً حجة وكان مؤيداً لعم
عبد العزيز وله روايات كثيرة عن
جماعات من الصحابة ثم
امام نووی رقم طراز ہیں۔

آپ امام ۲ حجت اور عمر بن عبدالعزیز
کے استاذ تھے۔ بے شمار صحابہ سے
روایت کرتے ہیں۔

هو ابو عبد الله عبید اللہ الہندی
الامام التابعي احد فقهاء المدينة
السبعة اتفقوا على جلالته و
حضرت عبید اللہ امام اور تابعی ہیں۔ مدینہ
میں طبعہ کے فقہاء سبعہ میں شمار ہوتے ہیں۔
آپ کی جلالت، امامت اور عظیم الشان مرتبہ

لہ تہذیب التہذیب ص ۴۴ جلد ۱، تذکرۃ الحفاظ ص ۴۴ جلد ۱، تہذیب التہذیب ص ۴۴ جلد ۱،

تذکرۃ الحفاظ ص ۱۶۱ جلد ۱،

پرتام علماء کا اتفاق ہے۔

امامتہ عظمیٰ مندرجہ

نامنی ابن نعلکان لکھتے ہیں

آپ مدینہ کے فقہائے سبعہ میں سے ایک ہیں اور چوٹی کے تابعین میں شمار ہوتے ہیں۔

ہو احد الفقہاء السبعۃ بالمذنبۃ و
ہو من اعلام التابعین۔

امام ابو زرعة رازی جو جرح و تعدیل کے مسلم امام ہیں آپ کے متعلق فرماتے ہیں۔

ثقة مامون امامہ علیہ
آپ لائق اعتماد و امانت امام ہیں

سیاحت ملی میں آپ کا مقام | علوم دین میں مہارت حاصل کرنے اور ان میں امامت کے درجہ پر فائز ہونے کے ساتھ ساتھ ملی معاملات میں بھی آپ چوٹی کے برابر اور نہایت اعلیٰ درجہ کے صاحبِ رائے مفکر تھے۔ حضرت عمر بن عبدالعزیز اور سلطنت میں اکثر آپ سے مشورہ لیتے تھے۔ اور آپ کی اصابت رائے کے اس قدر دیدہ تھے کہ اکثر فرمایا کرتے تھے۔

بغداد میں حضرت عبید اللہ کی ایک ایک رات بیت المال کے ایک ایک ہزار دینار کے عوض خریدنے کو تیار ہوں۔ لوگوں نے متعجب ہو کر پوچھا امیر المؤمنین! جب کہ بیت المال کے حفاظت میں آپ کا احتیاط غلو کی حد تک پہنچا ہوا ہے اور آپ اس سے نافی ایک پائی تک خرچ کرنے کے روادار نہیں ہیں آپ یہ کیا فرمایا ہے؟ فرمائیے گے آپ لوگ حضرت عبید اللہ کی تدبیر کیا جانیں۔

واللہ اعلم ان کے عقائد نہ مشورے اور سود مند نصیحت اور راہنمائی سے بیت المال کے کھوکھلا روپیہ کی بیعت کرتا ہوں۔ ان کے ساتھ تبادلہ خیالات کرنے سے عقل فرحتی ہے قلب کو راحت پہنچتی ہے غم دور ہوتا ہے اور ادب و ہنر میں پاکیزگی آتی ہے۔

اندازہ فرمائیے حضرت عمر بن عبدالعزیز کے دل میں جو خود ایک بڑے محدث، ادیب، فقیہ اور عالی مقام صاحبِ تدبیر حکمران ہیں۔ آپ کی عظمت و حرمت کا جذبہ کس قدر بوجھن ہے اور انہوں نے آپ کے متعلق اپنے تاثرات کا کس دواہانہ انداز میں تذکرہ فرمایا ہے۔ آپ کی وفات کے بعد فرمایا کرتے تھے۔

لو کان عبید اللہ حیا ماصداوت
الاعن رایہ

اگر آج حضرت عبید اللہ زندہ ہوتے تو میں
ان کے شہرہ پر عمل کرتا اور ان کی رائے سے

سرمو اخوات نہ کرتا۔

کبھی فرماتے اگر آج حضرت عبید اللہ موجود ہوتے تو خلافت کے دھندوں سے صیغ و سلامت
پنج نکلنا میرے لئے آسان ہوتا۔

حضرت عمر بن عبدالعزیز کی نگاہ میں آپ کی بے پناہ قدر و منزلت کا صیغ صیغ اندازہ اہم
الوالزناد کے اس قول سے بھی ہوتا ہے۔

ربما كنت ادى عمر بن
عبد العزيز في امارته
ياقي عبید اللہ ضربا
جبهه وربما اذن له
میں نے حضرت عمر بن عبدالعزیز کو مدینہ منورہ کی
گھڑی کے ایام میں دیکھا ہے۔ کچھ اکثر و مثلاً
طلب اور کے سلسلہ میں حضرت عبید اللہ کے
در دولت پر حاضر ہوتے تھے وہ کبھی انہیں
اندر لانے کی اجازت دے دیتے اور کبھی انکار کر دیتے تھے۔

اللہ! اللہ! علمائے حق کی بے نیازی اور انصاف پر حکمرانوں کے دل میں ان کے خضوع
اور عزت کی کتنی عمدہ مثال ہے۔

شعر و شاعری | علوم دین میں کامل ہمارت اور حدیث و فقہ میں درجہ امامت پر سر فرازی کے
ساتھ ساتھ آپ فہم ادب میں بھی نمایاں حیثیت کے مالک تھے اور اعلیٰ درجہ کے شاعر مائے
جلتے تھے۔ علمائے اسلام اور ائمہ دین نے ایک شاعر کی حیثیت سے بھی آپ کی ویسی ہی
تعمریف کی ہے جیسا کہ علوم شریعت کا امام ہونے کی حیثیت سے آپ کی مدح فرمائی ہے چنانچہ حافظ
ابن عبد البر آپ کی سخن دانی اور شاعری کی داد دیتے ہوئے فرماتے ہیں۔ علم و فضل میں تقدیم اور
فقہ و حدیث میں تفوق و برتری کے ساتھ ساتھ آپ بڑے جہد شاعر بھی تھے۔ فقہ سے دیر ہنگامی
میں بھی بے نظیر تھے۔ میں نے عہد صحابہ کے بعد آج تک کوئی فقیہ ان سے بڑھ کر شاعر نہیں دیکھا

لے سیرت عمر بن عبدالعزیز لابن الجوزی ص ۱۸۷ حلیۃ الاولیاء ص ۱۸۷ حلیۃ الاولیاء ص ۱۸۷

و سیرت عمر بن عبدالعزیز لابن الجوزی ص ۱۸۷

اور نہ کسی شاعر کو ان سے بڑا عالم اور فقیہ پایا ہے۔

امام ابو جعفر طبری علم و فضل میں آپ کے تقدم کا ذکر کرنے کے بعد فرماتے ہیں۔

وكان مع ذالك شاعراً مجيداً^۱ وہ ان علوم میں مہارت کے ساتھ ساتھ بہ عمدہ شاعر بھی۔

آپ کے کلام کا کوئی مجموعہ مطبوع یا غیر مطبوع میرے علم میں نہیں ہے۔ ہاں تراجم کی کتابوں میں آپ کے کلام کے کچھ کچھ نمونے مل جاتے ہیں۔

البتہ تمام نے علم و ادب کی شہرہ آفاق کتاب حماسہ میں جس میں چوٹی کے شعراء عرب کے بہترین کلام کا انتخاب پیش کیا گیا ہے۔ آپ کے کلام کا یہ نمونہ دیا ہے۔

شقت القلب ثم ذررت فيه هواك فليد خال التامر الفطور

تغلغل حب عثمة في فؤادي فباديه مع الخفافى يسير

تغلغل حيث لم يبلغ شراب ولا حزن ولم يبلغ سرور

جب آپ نے عشق و محبت میں ڈوبے ہوئے یہ اشعار کہے تو کسی نے کہا آپ بایں ہم علم و فضل اس قسم کے اشعار کہتے ہیں ہر فرمانے لگے فی اللد و دراجۃ المفود^۲ ایک دفعہ اسی قسم کے ایک اعتراض کے جواب میں کہا۔

ارایتم المصدور اذا لم ينفذ دیکھتے نہیں جب سل و دق کا مریض اپنے

الیں بیعت^۳ سینہ کا مواد باہر نہیں پھینکے گا تو کیا وہ مر نہ جائیگا؟

آپ کے عمارت کا سرسری جائزہ لینے سے معلوم ہوتا ہے کہ آپ کی ذات میں وہ اوصاف پائے جاتے ہیں جو شخص واحد میں شاذ و نادر ہی جمع ہوتے ہیں۔

یہی وجہ ہے کہ محدثین نے آپ کی شاعری کا تذکرہ کسی قدر تعجب آمیز لہجہ میں کیا ہے۔

پھر شاعری کا لغت و پاکبازی اور تقوے و پرہیزگاری۔ سے عام طور پر تعلق کم ہی خیال کیا گیا ہے کیونکہ ان حضرات کا کلام تو عموماً ناسخی روح نرانی اسے جابجہ گوئی اور بلاوجہ دوسرے کی آبرو و عزت پر حملہ کرتا ہے۔ قرآن حکیم میں ہے۔

والشجر اذ يتبعهم الغافلون۔ الحشر انہم فی کل وادی یھیمون و انہم

لہ تہذیب التہذیب ص ۱۸۵۔ ملاحظہ فرمائیے۔

لیقولون مالا یفعلون - (اشعراء)

مگر آپ ان شعراء میں سے ہیں جن کو اللہ تعالیٰ نے الامنین امنوا وعلوا الصالحات
وذكره الله کثیرا کہہ کر متثنیٰ فرمایا ہے۔ کیونکہ آپ پہلے قسم کے شعرا کی ہر طرح کی بیہودگیوں
اور آلودگیوں سے بری ہیں۔ اگر آپ ایک طرف شعرو شاعری فرما رہے ہیں تو دوسری طرف
علم و عرفان کے دریا بہا رہے ہیں۔ ادھر سے کچھ فرصت ملی تو یاد خدا میں اس طرح محو ہیں کہ
دنیا و مافیہا سے بے خبر ہیں۔

نماز و عبادت | آپ کو نماز و عبادت اور دعا و مناجات سے بے حد محبت تھی۔
جب آپ نماز میں مصروف ہوتے تو گرد و پیش کی ہر چیز سے غافل ہو جاتے تھے۔ بہت
لمبی نماز پڑھتے تھے اور قیام طویل کے عادی تھے۔ کسی بڑی سے بڑی شخصیت کے لئے بھی
نماز میں تخفیف پسند نہیں کرتے تھے۔ ایک دفعہ حضرت زین العابدین آپ سے ملنے کے
لئے تشریف لائے۔ آپ پہلے نماز شروع کر چکے تھے۔ اس لئے بیٹھ کر انتظار کرنے لگے
آپ نے جب معمول نماز کو اس قدر طول دیا کہ حضرت موصوف پر انتظار شاق گذرنے لگا۔
جب آپ اپنی عادت کے مطابق نماز سے فارغ ہوئے تو کسی نے سرزنش کے طور پر
کہا رسول اللہ صلی اللہ علیہ وسلم کی صاحب زادی کے تحت جگر آپ کی ملاقات کے لئے آئے
اور آپ نے انہیں اتنے عرصہ تک انتظار کرنے کے لئے مجبور کیا، فرمانے لگے میں
اللہ تعالیٰ سے اپنے قصور کی بخشش چاہتا ہوں۔ پھر فرمایا جو شخص بارگاہ خداوندی میں
حاضر ہو اس کی اتنی خطا تو معاف ہونی ہی چاہیئے۔

زہد و توسع | جس قدر آپ کو انابت الی اللہ اور اخروی درجات کے حصول سے
محبت تھی۔ اس سے کہیں زیادہ دنیا اور متاع غرور سے نفرت تھی۔ حافظ ابو نعیم
اصفہانی اولیاء اللہ میں آپ کا تذکرہ کرتے ہوئے فرماتے ہیں۔

ومتهم عبید اللہ بن عبد اللہ بن عتبۃ الہذلی احد الاربعۃ من المجہود

المواصل الروح بالیکور المتابذ لل دنیا خیفۃ الغرۃ والشورۃ (باقی برصغرم ۵۲)

لہ تذکرۃ الحفاظ ص ۱۷ طبع الاولیاء ص ۱۷